

૩૩) જ્યારે આપ પોતે અથવા તો બીજા કોઈને ગુનાહોની બદનામીમાં ફસાયેલો જોતા તો આ દુઆ પઢતા હતા.

બિસ્મિલ્લાહિર રહમાનિર રહીમ

અય માઅબૂદ ! સઘળી પ્રશંસા તારા માટે જ છે એ બાબત માટે કે તેં (ગુનાઓને) જાણ્યા પછી તેના ઉપર ઢાંકપિછોડો કર્યો અને (પરિસ્થિતિઓની) જાણકારી પછી પણ શાંતિ અને સલામતી અર્પણ કરી. આમ જોઈએ તો અમારામાંથી દરેકે દરેક જાણ દોષો અને દુર્ગુણો આચરવાની તાકમાં હતો પરંતુ તેં તેને જાહેર ન કર્યો અને દુષ્કર્મોનો દોષી બન્યો પરંતુ તેં તેને બદનામ થવા ન દીધો અને તે ગુપ્ત પડદામાં દુર્ગુણોથી ખરડાયેલો રહ્યો પરંતુ તેં તેની નિશાની ન બતાવી. કેટલાં બધાં મનાઈ કરેલાં કાર્યો હતાં કે જેના અમે દોષી હતા, અને કેટલા બધા તારા હુકમો હતા કે જેના પાબંદ રહેવાનો તેં હુકમ આપ્યો હતો પરંતુ અમે તે બધાનું ઉલ્લંઘન કર્યું અને કેટલા બધા દુર્ગુણો હતા કે જે અમારા દ્વારા આચરવામાં આવ્યા અને કેટલા બધા અપરાધો હતા કે જે અમે આચર્યા. બીજા જોનારાઓએ તે જોયા હોવા છતાં તું તેનાથી પરિચિત હતો અને બીજા (ગુનાઓની બદનામી પર) કુદરત ધરાવનારાઓથી તું તેમનો ભેદ ખોલવા માટે વધારે સમક્ષ હતો પરંતુ તેમ છતાં અમારી બાબતમાં તારી હિફાઝત અને દેખરેખ તેમની આંખોની સામે પડદો અને તેમના કાનોની સામે દીવાલ બની ગઈ તો પછી તારી તે પડદો ઢાંકવાની અને દોષ ઢાંકવાની ક્રિયાને અમારા માટે એક નસીહત કરનારા કડવો અને ગુનાહ આચરવાથી રોકનાર અને (ગુનાહોને) નાબૂદ કરનાર તૌબાનો રસ્તો અને પસંદગીપાત્ર રસ્તા પર ચાલવાનો વસીલો બનાવી દે અને એ રસ્તા પર ચાલવાની ક્ષણોને (અમારી) નજીક કરી દે અને અમારા માટે એવો સરંજામ ઉપલબ્ધ ન કર કે જે અમને તારાથી બેફિકર બનાવી દે એટલા માટે કે અમે તારી તરફ રજૂ થનારા અને ગુનાહોની તૌબા કરવાવાળા છીએ.

બારે ઈલાહા ! મોહમંદ (સ.) કે જે સઘળી મખ્લૂકાતમાં તારા પસંદગીપાત્ર છે અને તેમની પવિત્ર આલ ઉપર કે જેમને કાઈનાતમાં તેં ચૂંટીને પસંદ કરેલ છે, તેમના ઉપર

રહેમત વરસાવજે અને અમને તારી આજ્ઞાઓ અનુસાર તેમની વાતો પર કાન ધરનાર
અને તેમના હુકમો ઉપર અમલ કરનારા બનાવી દે. ★